

المدخل فی اصول الحدیث للحاکم النیسابوری

(۳)

مولانا محمد عبدالرشید صاحب نعمانی رفیق ندوۃ المصنفین

امام مسلم کی شرط کے متعلق ارشاد ہے۔

واما شرط مسلم فقد صرح بہ فی امام مسلم نے اپنی کتاب کے دیباچہ میں اپنی شرط کو

خطبۃ کتابہ ۱۲ واضح کر دیا ہے

سب جانتے ہیں کہ دیباچہ صحیح مسلم میں حاکم، بیہقی، ابن طاہر وغیرہ نے شرط شیخین کے متعلق جو کچھ بیان

کیا ہے اس کا ایک حرف منقول نہیں۔

غرض یہ ایک ناقابل انکار حقیقت ہے کہ امام بخاری و مسلم نے صحیحین میں بجز اس کے کہ ان میں

جو حدیثیں درج کی جائیں وہ ان کے نزدیک صحیح ہوں اور کسی شرط کی پابندی اپنے اوپر لازمی نہیں قرار

دی۔ اور اس بارے میں ان کو دیگر فخر جہین صلح مثلاً امام ابو حنیفہ یا امام مالک پر کسی قسم کی کوئی فضیلت

حاصل نہیں ومن ادعی خلاف ذلك فعليه البیان۔

قسم اول کی حدیثوں کی تعداد ہزار تک نہیں پہنچتی | قسم اول کی احادیث کی تعداد کے متعلق حاکم کا بیان ہے۔

”جو حدیثیں کہ اس شرط کے مطابق مروی ہیں ان کی تعداد دس ہزار تک نہیں پہنچتی۔“

لیکن اس بیان کی بنیاد بھی اسی پر ہے کہ مرویات صحیحین دس ہزار سے کم ہیں ورنہ ان کی تعداد

اتنی کثیر نہیں کہ دس ہزار تک پہنچ سکے۔ حافظ ابوبکر حازمی شروط الائمۃ الخمسہ میں حاکم کا بیان نقل کرنے کے

بعد لکھے ہیں۔

فہذا اظن انہ باہم لم یختر جاً الا
 علی ما رسم ولم یکن لک فان اقصی
 ما یکن اعتبارہ فی الصحیحہ ہونہ
 البخاری ولا یوجد فی کتابہ
 من الخوانذی اشار الیہ الا
 القدر البسیر ص

یہ حاکم کے اس خیال کی بنا پر ہے کہ عین نے ان کی بیان کردہ شرائط ہی کے موافق روایات کی تخریج کی ہے حالانکہ ایسا نہیں ہوا کیونکہ صحت کیلئے زیادہ زیادہ البخاری و لا یوجد فی کتابہ جہاں کا اعتبار کیا جاسکتا ہے وہ شرط بخاری ہے اور خود من الخوانذی اشار الیہ الا بخاری کی کتاب میں ہی تھوڑی تعداد میں ایسی روایات پائی جاتی ہیں جو ان کی بیان کردہ شرط کے مطابق ہوں۔

کیا سلم نے تین قسم کے روافع سے
 تخریج صحیح کا ارادہ کیا تھا

”مسلم بن الحجاج کا یہ ارادہ تھا کہ صحیح کی تخریج تین قسم کے روافع سے کی جائے لیکن جب وہ اس پہلی قسم کی احادیث کی تدوین سے فارغ ہوئے تو گواہی سن کہ بولت ہی میں تھے کہ داعی اجل کو لبیک کہا اور اس دارِ فانی سے رحلت کی۔ رحمہ اللہ تعالیٰ“

امام سلم نے مقدمہ صحیح کے ادّاعی میں بیان فرمایا ہے کہ وہ احادیث کی تین قسمیں کریں گے۔

(۱) وہ حدیثیں جن کو حفاظ و متقین نے روایت کیا ہے۔

(۲) وہ احادیث جو ایسے لوگوں سے مروی ہیں جن کا حفظ و اتقان تو متوسط درجہ کا تھا مگر صدق

و ستر سے مرصوف تھے اور علم میں ممتاز۔

(۳) وہ روایات جن کو صرف ضعیف و مترکین ہی نے بیان کیا ہے۔

نیز یہ بھی صراحت کی ہے کہ پہلی قسم کی احادیث کے ساتھ ساتھ وہ دوسری قسم کی حدیثیں بھی ذکر کرتے جائینگے۔ البتہ تیسری قسم کی روایات کی طرف بالکل توجہ نہیں ہوں گے۔

امام مسلمؒ کے اس بیان سے ان کی مراد کے سمجھنے میں علماءِ بارہم مختلف رائے ہیں۔ حاکم کا بیان اس سلسلہ میں آپ کی نظر سے گزر چکا۔ ان کے مشہور شاگرد محدث یہیقی بھی اس بارے میں ان کے ہم زبان ہیں۔ قاضی عیاض نے اس سلسلہ میں حاکم پر سخت نکتہ چینی کی ہے تاہم بہت سے لوگ ان کے ہنجیال ہیں خود قاضی صاحب کو اقرار ہے۔

وهذا مما قبله الشيوخ والناس ابو عبد الله حاکم کے اس بیان کو شیوخ اور رب
من المحاکم ابی عبد الله ونابعوه لوگوں نے قبول کر لیا ہے اور اس سلسلہ میں انہی
علیہ۔ ۵۲ کی بیروی کی ہے۔

لیکن حاکم کا یہ بیان امام مسلمؒ کی تصریح کے بالکل برخلاف ہے لہذا مناسب معلوم ہوتا ہے کہ مقدمہ صحیح سے اصل عبارت نقل کرنے کے بعد انکی روشنی میں اس بیان کو جانچا جائے۔ امام مسلمؒ فرماتے ہیں۔

انا نحمد الی جملة ما اسند من الاخبار ہم رسول اللہ صلی اللہ علیہ وسلم کی احادیث سنہ
عن رسول الله صلی اللہ علیہ وسلم کے بیشتر حصہ سے اعتنا کریں گے اور ان کی
نفصہا علی ثلاثہ اقسام وثلاث تین قسمیں کر کے رجال کے کبھی تین طبقات
طبقات من الناس۔ ۵۳ قرار دیں گے۔

چنانچہ قسم اول کے متعلق ارشاد ہے۔

اما القسم الاول فاننا نتوخى ان نقدم الاخبار التي هي سلم من العيوب من غيرها تمام احادیث کو مقدم رکھیں گے جو دیگر روایات
وافقی من ان يكون ناقلا لها هل کی بہ نسبت عیوب سے پاک صاف ہو گئی ہوں
استفادتنی الحدیث وانقان لما نقلوا کے ناقلین حدیث میں کپے اور نقل میں متن

۱۷ مقدمہ شرح مسلم للنووی ج ۲/۱ طبع مصر۔ ۵۴ ایضاً۔ ۵۵ صحیح مسلم ج ۲/۱ طبع مصر

لم یوجد فی روایہم اختلاف شدید ہوں گے جن کی روایات میں نہ سمت اختلاف
ولا تخلیط فاحش ۱۰ ہوگا نہ کھلی گڑبڑ
اس کے بعد فرماتے ہیں۔

فاذا نحن نقصینا اخبار هذا الصنف پھر جب ہم اس قسم کے لوگوں کی پورے طور پر چٹیں
من الناس اتباعها اخبار ایتھ فی بیان کر چکیں گے تو ان کے متصل ہی ایسی احادیث
اسانید ما بعض من لیس بالموصوف بھی لائیں گے جن کی اسانید میں بعض ایسے لوگ ہوں گے
بالحفظ والاتقان كالصنف المقدم جو حفظ و اتقان میں تو اتنے نہیں جتنا کہ پہلا طبقہ
قبلہم علی نعمہ وان کا نوایا و صفنا تاہم باوجود ان سے حفظ و اتقان میں کم ہونے کے
دوئمہ فان اسم السند والصدق ستر و صدق سے متصف ہیں اور علماء کے زمرہ
وتعالیٰ العلم یتعلمہ ۱۱ میں شامل۔

تیسری قسم کے متعلق رقمطراز ہیں۔

فاما ما كان عن قومهم عند اهل الحديث لیکن ان لوگوں کی روایات جو موثرین یا ان کی
مقہون او عند الاكثر منهم فلسنا اکثریت کے نزدیک تہم ہیں تو ہم ان کی حدیث کی
نتشاعل بتخریج حدیثہم۔ . . . تخریج میں مشغول نہیں ہوں گے۔

وكذلك من الغالب علی حدیثہم اور اسی طرح وہ لوگ کہ جن کی حدیث پر نکات قابل
المنكر او الغلط امسكنا ایضاً عن ہے یا مشیر غلطی کرتے ہیں ان کی حدیث کے
حدیثہم۔ ۱۲ بیان کرنے سے بھی باز ہیں گے۔

اہم مسلم کا بیان آپ کے سامنے ہے اب حاکم کا یہ کہنا کہ "مسلم بن الحجاج کا یہ ارادہ تھا کہ صحیح کی تخریج

۱۰ صحیح مسلم مج ۱ طبع مصر۔ ۱۱ مقدمہ صحیح مسلم ۱۲ و ما ۱۲۔ ۱۳ ایضاً ۱۵ و ما ۱۳۔

تین قسم کے روایت سے کی جائے: کس طرح صحیح ہو سکتا ہے جبکہ تیسری قسم کے متعلق خود ان کی تصریح موجود ہے کہ وہ اس کی تخریج سے باز رہیں گے۔ غلط ہے کہ تمہیں اور منکر الحدیث روایت سے صحیح کی تخریج کسی طرح نہیں کی جاسکتی۔ علامہ امیر یامانی توضیح الافکار میں قریطاً لکھتے ہیں۔

ان تاویل الحاکم بانه انما یاتی بالطبقة حاکم کا یہ مراد لیا کہ مسلم صرف طبقہ اولیٰ ہی کی حدیثیں
اولیٰ غیر صحیحہ لاندصرح اند بعد بیان کریں گے یقیناً صحیح نہیں کیونکہ خود مسلم نے تصریح
تقصی اخبار اہل الطبقة الاولیٰ یاتی کی ہے کہ وہ پہلے طبقہ کی احادیث روایت کرنے کے
بازل الطبقة الثانیة والظاہر انہ بعد دوسرے طبقہ سے روایتیں بیان کریں گے اور ظاہر
یاتی ہم فی کتابہ ہذا لا غیر لہ ہے کہ وہ اسی صحیح میں بیان کرتے ہیں یہ کسی درکار میں
قاضی عیاض نے اس سلسلہ میں بڑی تحقیقی بحث کی ہے جو حدیث ناظرین سے فرماتے ہیں۔
”ایک محقق کی نظر میں جو بے دلیل بات کے ماننے کا پابند نہیں حاکم کا بیان غیر صحیح ہے کیونکہ جب
حسب بیان مسلم کتابت حدیث کے متعلق ان کی طبقات سے گمانہ کی تقسیم پر غور کیا جائے تو ان کا بیان
یہ ہے کہ پہلی قسم میں حفاظ کی حدیثیں داخل ہیں اور جب وہ اس سے فارغ ہوں گے ان لوگوں
کی روایتیں ذکر کریں گے جو حنفی و اشعری و مالکی و شافعی تہم اہل منہج و صدق میں سے ہیں اور
زمرہ علمائیں داخل۔ پھر ان لوگوں کی روایت کے ترک کرنے کے متعلق کہا ہے جن کے ہم ہونے پر عمل کا
اجماع ہے یا ان کی اکثریت کا اتفاق ہے۔ اور اس طبقہ کا ذکر نہیں کیا جو بعض کے نزدیک متہم ہے
اور بعض نے ان کی حدیث کی تصحیح کی ہے۔ میں نے صحیح مسلم کے ابواب میں اول کے دونوں طبقوں
کی روایات کو پایا ہے۔ دوسرے طبقہ کی اسانید کو پہلے طبقہ کی متابعت یا استنباد کیلئے ذکر کیا ہے یا
جہاں پہلے طبقہ کی احادیث نہ مل سکیں تو دوسرے طبقہ سے حدیثیں ذکر کی ہیں۔ نیز ان لوگوں سے بھی

۱۔ توضیح الافکار قلمی ص ۶۱۱

روایتیں کی ہیں جن پر ایک جماعت نے کلام کیا ہے اور دوسری جماعت نے ان کی توثیق کی ہے اور ان لوگوں سے بھی روایات موجود ہیں جن کی تضعیف کی گئی ہے یا جن پر بدعت کا اتہام ہے۔ بخاری نے بھی ایسا ہی کیا ہے۔ پس میرے نزدیک مسلم نے اپنے کہنے کے مطابق تینوں طبقات کی روایات درج کی ہیں اور کتاب کی ترتیب میں اپنی بیان کردہ تقسیم کا لحاظ رکھا ہے۔ چوتھے طبقے کو حسب تصریح نظر انداز کر دیا۔ حاکم یہ سمجھ بیٹھے کہ وہ ہر طبقے کیلئے علیحدہ مستقل کتاب تصنیف کریں گے اور ہر ایک کی حدیثیں جدا گانہ روایت کریں گے حالانکہ مسلم کا یہ مقصد بالکل نہیں بلکہ ان کی مراد جیسا کہ ان کی تالیف سے ظاہر اور ان کے مقصود سے واضح ہے یہ ہے کہ وہ ابواب کتاب میں اس کا لحاظ رکھتے ہیں اور دونوں طبقوں کی احادیث کو بیان کرتے ہیں پہلے طبقے کی روایات کو اول میں اور دوسری قسم کی حدیثوں کو بطور متابعت و استشہاد بعد میں یہاں تک کہ تینوں قسم کی احادیث کا بیان ہو جائے۔

یہی احتمال ہے کہ طبقاتِ سرگاندہ سے حفاظ پھر ان سے نیچے درجے کے رواۃ اور پھر ان سے بھی نیچے تیسرے درجے کے جن کو کہ مسلم نے نظر انداز کر دیا ہے مراد ہوں۔

اس کا بھی خیال رہے کہ مسلم نے علل حدیث کے ذکر کا جو وعدہ کیا تھا اس کو پورا کیا چنانچہ متعدد مواقع پر ابواب کتاب میں اس کو بیان کیا اور اختلافِ اسناد مثلاً ارسال، رفع، زیادت و نقص کو واضح کیا۔ نیز تصنیفاتِ محدثین کو بھی بتایا۔ جس سے یہ واضح ہوتا ہے کہ تالیف کتاب سے جو ان کا مقصد تھا اس کا انھوں نے بجا طور پر لحاظ رکھا اور کتاب میں جن چیزوں کے بیان کرنا وعدہ کیا تھا ان کو پورا کیا۔ اپنی اس بحث کے متعلق قاضی عیاض لکھتے ہیں۔

”اپنی اس بحث اور اس رائے کو میں نے اہل فن کے سامنے پیش کیا تو میں نے دیکھا کہ ہر انصاف پسند نے اس کو درست بتایا اور میرا بیان اس پر واضح ہو گیا۔ اور جو شخص بھی کتاب پر غور کرے اور تمام

الواب کا مطالعہ کرے اس پر یہ بات ظاہر ہے ۱۷

محدث نووی قاضی عیاض کے بیان کو نقل کرنے کے بعد لکھتے ہیں۔

وهذا الذي اختاره ظاهر جدا ۱۸ قاضی عیاض نے جو پند کیا ہے بالکل ظاہر ہے۔
کیا باور کیا جاسکتا ہے کہ احادیث نبویہ اس سلسلہ میں حاکم نے بڑی عمدہ بحث کی ہے جو ممکن ہے کہ کوتاہ نظر منکرین کی تعداد ۱۰ ہزار سے بھی کم ہے حدیث کیلئے شیع بصیرت کا کام دے فرماتے ہیں۔

”یہ کہنا کس طرح درست ہو سکتا ہے کہ احادیث نبویہ کی تعداد دوس ہزار تک نہیں پہنچتی جبکہ رسالت اک صلی اللہ علیہ وسلم سے صحابہ میں سے چار ہزار مرد اور عورتوں نے روایتیں بیان کی ہیں جو ہجرت سے پہلے کہ میں اور ہجرت کے بعد مدینہ میں تیس سال تک آنحضرت صلی اللہ علیہ وسلم کی صحبت باریک سے شرف اندوز رہے جنہوں نے آپ کے اقوال و افعال خواب اور بیداری، حرکت اور سکون، نشست و برخاست، مجاہدہ و عبادت، سیرت و شمائل، سراپا و ہنکاری، مزاج اور زجر و خطبات و مواعظ، اکل و شرب، رفتار و گفتار خاموشی اور سکوت، ازواج و مہلات سے خوش طبعی، گھوڑوں کا سدھانا، مسلمانوں اور مشرکوں کے نام آپ کے لئے، عہود و موافق، غرض ہر لحظہ و ہر منٹ کے تمام حالات کو یاد رکھا ہے اور یہ سب ان احکام شریعت، عبادات اور حلال و حرام کے علاوہ ہے جسکی ہر چیز کو انہوں نے آنحضرت صلی اللہ علیہ وسلم سے سیکھا اور حفظ کیا ہے۔ اور ان تمام قضایا اور فیصلوں کے علاوہ ہر حکم حضور سرور عالم صلی اللہ علیہ وسلم نے بحیثیت امیر و حاکم کے فیصل فرمایا۔“

چنانچہ اس سلسلہ میں حاکم نے ان متعدد روایات کو پیش کیا ہے جن میں آنحضرت صلی اللہ علیہ وسلم کے متعلق بعض معمولی معمولی باتیں تک مذکور ہیں۔ جیسے آپ کی سواری کی رفتار، حضور کا مزاج، بچوں کو کھلانا کھڑے ہو کر پانی نوش فرمانا وغیرہ وغیرہ۔ اس کے بعد رقمطراز ہیں کہ۔

۱۷ و ۱۸ مقدمہ شرح مسلم للنووی ص ۲۴

”کیا ان حالات میں درادریکے لئے بھی یہ تصور کیا جاسکتا ہے کہ وہ ہزاروں صحابہ جو میدانِ جہاد میں صف در صف نظر آتے ہیں بغیر کسی روایت اور حدیث کے بیان کئے ہوئے اشیائے گھر سداً گئے۔ عام القح میں جب حضور انور صلی اللہ علیہ وسلم مکہ میں فروکش ہوئے ہیں تو پندرہ ہزار سوا کی جمعیت ہم کاب تھی۔ حدیث کے متعدد حافظ ایسے گزرے ہیں کہ پانچ لاکھ حدیثیں جن کی نوک زبان پر تھیں۔ امام احمد بن حنبلؒ نے فرمایا ہے کہ صحیح حدیثوں کی تعداد سات لاکھ ہے۔ امام آحق بن راہویہ اپنے حافظے سے ستر ہزار احادیث کا املا کرتے تھے۔ حافظ ابو کرب نے نو ذی قیس تین لاکھ حدیثیں بیان کیں۔ محدث ابو کربن ابی دارم سے میں نے سنا ہے فرماتے تھے کہ میں نے اپنی ان انگلیوں سے ابو جعفر حضری مطہینؒ سے ایک لاکھ حدیثیں لکھی ہیں۔ محمد بن مسیب کا بیان ہے کہ جب میں معمر بن قیسؒ سے قطع مسافت کر رہا تھا تو میرے پاس ایک سو جزو تھے اور ہر جزو میں ایک ہزار حدیثیں۔

لے واضح ہے کہ اس تعداد میں اقوال صحابہ و تابعین بھی داخل ہیں۔ امام بیہقی فرماتے ہیں۔
ارادنا معہ من الاحادیث واقوال الصحابۃ امام احمدی مراد احادیث اور ان اقوال صحابہ و تابعین
والتابعین (تدرب الروی و ش) سے ہے جو صحیح ہیں۔

یہ بھی خیال ہے کہ محدثین کے نزدیک جہاں حدیث کے صحابی مختلف ہوئے۔ متعدد حدیثیں شمار کی گئیں گو الفاظ معانی اور واقعہ ایک ہی ہو لیکن فقہائے نزدیک معنی کا اعتبار ہے جب تک معنی ایک ہونگے حدیث بھی ایک ہی سمجھی جائیگی پس اگر کسی حدیث کو مثلاً دس صحابہ نے بیان کیا تو محدثین کے نزدیک وہ دس حدیثیں کہلائیں گی اور فقہائے نزدیک ایک شاہ عبدالعزیز صاحبؒ بشان المحدثین میں فرماتے ہیں۔

بایدانست کہ نزد محدثین ہر گاہ کہ صحابی مختلف شد حدیث دیگر گشت گو الفاظ و معنی و قصہ متعدد باشد برخلاف عرف فقہاء کہ نزد ایشان اعتبار معنی است فقط تا وقتیکہ اصل معنی واحد است حدیث واحد است بلکہ خصوصیات زائدہ بر اصل معنی نیز نزد ایشان دخل ندارد و محوط فائدہ و ماخذ حکم راجعی نیست و اعمی نظر ایشان کہ استنباط است
ہیں راقضا میکند ” ملا طبع محبتانی دہلی

امام احمدؒ نے یہ تعداد محدثین ہی کی اصطلاح کے مطابق بیان کی ہے۔

حاکم فرماتے ہیں کہ خود ہمارے زمانے میں ایک جماعت محدثین نے جو سندیں تراجم رجال تصنیف کی ہیں ان میں سے ہر ایک ایک ایک ہزار جزو کی ہے۔ چنانچہ ابواختیٰبر، ابیہم بن محمد بن عمرو، ہشامی اور ابوطیٰ حسین بن محمد بن احمد الماسری بھی ان ہی لوگوں میں ہیں۔“

صحیح متفق علیہ کی دوسری قسم | حدیث صحیح کی دوسری قسم کے متعلق حاکم کا بیان ہے۔

”صحیح کی دوسری قسم وہ حدیث ہے جس کو ایک ثقہ نے دوسرے ثقہ سے روایت کیا ہو اور اسی طرح بروایت ثقات حفاظ سلسلہ صحابی تک متصل ہو لیکن اس صحابی سے اس حدیث کا ایک شخص کے سوا کوئی دوسرا راوی نہ ہو جیسے حضرت عروہ بن مضر، طائی کی حدیث کہ میں رسالتاً صلی اللہ علیہ وسلم سے خذو فہمیں آکر ملا وہم نے عرض کی یا رسول اللہ نبی طے کی دونوں پہاڑیوں (سلی و اجا) کو طے کر کے آ رہا ہوں۔ مجھے بڑی مشقت اٹھانی پڑی میری سواری تھک گئی۔ خدا کی قسم راستے میں کوئی پہاڑ ایسا نہیں آیا جہاں مجھے اتارنا نہ پڑا ہو۔ تو کیا اب بھی میرا حج نہیں ہو سکتا؟ آپ نے فرمایا جس نے ہمارے ساتھ یہ نماز ادا کی اور ایک دن یا ایک رات پہلے عرفہ میں آگیا اس کا حج پورا ہوا اور احرام کھل گیا۔“

حاکم کہتے ہیں کہ یہ حدیث اصول شریعت میں داخل اور فقہاء رفیقین میں مقبول و متداول ہو لیکن بخاری و مسلم نے اس بنا پر صحیحین میں اس کی تخریج نہیں کی کہ اس حدیث کو حضرت عروہ بن مضر سے بجز شیبی کے اور کوئی روایت نہیں کرتا۔ عروہ کے علاوہ بھی ایسے بہت سے صحابہ ہیں جیسے عیمر بن قحادہ لثمی کہ ان سے بجز ان کے بیٹے عبید کے اور کوئی روایت نہیں کرتا۔ اسی طرح ابوسلی انصاری سے ان کے بیٹے عبدالرحمن کے سوا دوسرا راوی نہیں۔ قیس بن ابی غزہ غفاری نے ابوجحیفہ رسول اللہ صلی اللہ علیہ وسلم سے کثرت سے روایتیں کی ہیں لیکن ان سے صرف ایک ہی راوی ہے ابوہریرہ ثقیف بن سلمہ (ابوہریرہ کو فہ کے اہل تابعین میں سے ہیں۔ حضرت عمر، عثمان و علی اور دیگر

صحابی سے ملے ہیں اسامہ بن شریک اور قطیب بن مالک دونوں مشہور صحابی ہیں مگر زیادہ علاقہ کے
سوا جو کبار تابعین میں سے ہیں ان کے کوئی راوی نہیں۔ اسی طرح مرداس بن مالک اسلمی، مستور بن
شداد فہری، لیکن بن سعید غزنی سب کے سب صحابی ہیں لیکن قیس بن ابی حازم کے علاوہ ان
تینوں بزرگوں سے کوئی اور روایت بیان نہیں کرتا۔ (قیس کبار تابعین میں سے ہیں عہد نبوی میں
ان کی ولادت ہوئی اور خلفاء اربعہ کی صحبت سے شرف اندوز ہوئے)۔

غرض ایسی مثالیں بہت ہیں۔ بخاری و مسلم نے اس قسم کی صحیح میں تخریج نہیں کی ہے لیکن یہ شیخین
فریقین میں متداول ہیں اور ان اسانید سے سب احتجاج کرتے ہیں۔

حاکم کی حیرت انگیز معین میں اس قسم کی تخریج کے متعلق سابق میں مفصل بحث سپرد قلم کی جا چکی ہے جس
اختلاف بیانی سے حاکم کے اس بیان کی حقیقت بخوبی واضح ہو جاتی ہے۔ مستدرک علی الصحیحین حاکم
نے المدخل کے بعد تصنیف کی ہے، لیکن اس میں بھی اس مسئلہ پر ان کی تحریر میں سخت تضاد ہے چنانچہ
جہاں انہوں نے متعدد مواقع پر اپنے اس بیان کی موافقت کی ہے کئی مقامات پر خود ہی اس کی نفی
بھی کی ہے۔ مثلاً عبداللہ بن شقیق کی حدیث لیدخلن الجنہ بشفاعۃ رجل من امتی الحدیث ۱۳۳ اور حدیث
عبدالرحمن بن ازہر انما مثل العبد المومن حین یصیبہ الرعد والحجی الحدیث ۱۳۴ اور حدیث اذا توضأت
فخلل الاصابۃ نیز حدیث ساسرہ اور عمرو بن تغلب کی اشراط الساعة والی روایت کو ذکر کرنے کے بعد
شیخین کے ان روایات کے نقل کرنے کی یہی وجہ بتائی ہے۔ لیکن متعدد مواقع پر اس کے بالکل برخلاف
تصریح کی ہے۔ چنانچہ حدیث ما جعل الله اجل رجل بارض الا جعلت له فيها حاجة کو
روایت کر کے فرماتے ہیں۔

۱۳۵ دیکھو المستدرک علی الصحیحین ج ۱، طبع دائرة المعارف حیدرآباد دکن۔ ۱۳۵ ایضاً ج ۱، ۱۳۵ ایضاً ج ۲

۱۳۵ ایضاً ج ۱۸، ۱۳۵ ایضاً ج ۱۵ - ۱۳۵ ایضاً ج ۲۵

هذا حدیث صحیح علی شرط الشیخین یہ حدیث شرطین پر صحیح ہے کیونکہ دونوں نے
فقد اتفقا جمیعاً علی اخراج جماعۃ صحابہ کی ایک جماعت سے ایسی حدیث کی تخریج
من الصحابة لیس لکل واحد منهم پر اتفاق کیا ہے جس کا ان سے صرف ایک ہی
راوی ہے۔ اکا دو واحد ص ۱۷۲

میرے خیال میں اس بارے میں ان کا حال بالکل قاضی ابوبکر بن العربی کا سا ہے کہ پہلے شیخین
کے متعلق اپنے دل میں یہ باور کر لیا کہ انھوں نے ان کی مدعوہ شرط کی پابندی کی ہے چنانچہ جا بجا اپنے
اس خیال کو نہایت ہی وثوق کے ساتھ پیش کرتے رہے۔ پھر جب دیکھا کہ صحیحین میں بعض روایات ایسی
بھی موجود ہیں جن سے ان کے اس دعویٰ کی تردید ہوتی ہے اور اس قسم کی روایات کے بیان کرتے وقت
اس کا خیال بھی رہا تو اٹا شیخین ہی کو الزام دیدیا کہ ان کو بھی اس سے احتجاج لازم تھا کیونکہ یہ ان کی
شرط کے مطابق ہے ورنہ اپنے پہلے ہی دعویٰ کا اعادہ فرما دیا کہ چونکہ اس روایت میں تابعی صحابی سے منفرد
ہے اس لئے شیخین نے اس کی تخریج نہیں کی۔

چنانچہ شریح بن ہانی کی حدیث یا رسول اللہ ای شئ یوجب الحجة قال علیک بحسن الکلام
و بذل الطعام کو بیان کرنے کے بعد رقمطراز ہیں۔

”یہ حدیث مستقیم ہے جس میں کوئی علت موجود نہیں شیخین کے نزدیک اس میں علت یہ ہے کہ
ہانی بن زید سے ان کے بیٹے شریح کے علاوہ کوئی اور راوی نہیں اور میں اس کتاب کی ابتداء میں
پیشرو بیان کر چکا ہوں کہ ایک معروف صحابی سے جب ایک مشہور تابعی کے علاوہ کوئی دوسرا راوی
ہم کو نہ مل سکے تو ہم اس کی حدیث سے احتجاج کر لیں گے اور اس کو مجمع قرار دینگے کیونکہ وہ بخاری و
مسلم دونوں کی شرط پر مجمع ہے۔ اسلئے کہ بخاری نے مر اسلمی سے قیس بن ابی حازم کی حدیث
یذہب الصحاحون سے احتجاج کیا ہے۔ اسی طرح عدی بن غیرہ سے قیس کی روایت

من استعملناہ علی عمل کو بطور حجت بیان کیا ہے حالانکہ ان دونوں سے مجز قیس کے اوکوئی راوی نہیں۔ اسی طرح سلم نے ان احادیث سے جن کو ابوالکلیٰ شحی اور مجزاة بن زاہر اسلمی اپنے اپنے باپ سے روایت کرتے ہیں احتجاج کیا ہے۔ لہذا بخاری و مسلم دونوں کو اپنی اس شرط کی بنا پر شریح کی حدیث سے احتجاج کرنا لازم ہے۔ ۱۷

کیا خوب خود ہی تو اپنے خیال کے مطابق تخمین کی طرف سے اس حدیث میں ایک علت پیش کی اور پھر خود ہی ان کو الزام دینے لگے۔ مع بسوخت عقل زحیرت کہ اس چہ بوالعجبی ست لطف یہ کہ سماعت ان کا یہ بیان بھی خالی نہیں کیونکہ عدی بن عمیرہ کی اس حدیث کو مسلم نے روایت کیلئے نہ بخاری نے اور زہراہ اسلمی کی روایت بخاری میں ہے نہ کہ مسلم میں۔

المدخل میں تصریح کی تھی کہ مرد اسلمی سے صحیحین میں روایت نہیں کی گئی۔ مستدرک میں خود انہوں نے بخاری میں ان کی روایت کو مان لیا۔ اسی طرح مستورد بن شداد فہری اور قطبہ بن مالک کے متعلق جو کہا ہے کہ شیخین ان سے روایت نہیں کرتے وہ بھی غلط ہے کیونکہ مسلم میں مستورد کی بواسطہ قیس بن ابی حازم اور قطبہ کی بواسطہ زیاد بن علاقہ روایتیں موجود ہیں۔ ۱۸

صحیح متفق علیہ کی تیسری قسم | اس کے متعلق ارشاد ہے کہ

”صحیح کی تیسری قسم تابعین کی وہ احادیث ہیں جن کو انھوں نے صحابہ سے روایت کیا ہے اور وہ تابعین سب ثقات ہیں لیکن ہر تابعی سے صرف ایک ہی اس حدیث کا راوی ہے جیسے محمود بن حنین، عبد الرحمن بن فروخ، عبد الرحمن بن سعید، اور زیاد بن المحرور وغیرہم کہ ان سب سے مجز عمرو بن دینار کے جواہل مکہ کے امام ہیں اور کوئی راوی نہیں۔ اسی طرح ایک جماعت تابعین سے جن میں عمرو بن ابان بن عثمان، محمد بن عروہ بن زبیر، عقبہ بن سوید، انصاری، سنان بن ابی مہران

۱۷ مستدرک ج ۲ ۱۸ شروط الاثبات الخمسة للہامی ص ۵۷ و مثلاً تدریج الراوی میں ان کا نام محمد بن جبر نہ لکھا ہے دیکھو ص ۲۵

دولی وغیرہ داخل ہیں۔ امام زہری روایت میں متفرد ہیں ایسے ہی یحییٰ بن سعید انصاری تابعین کی ایک جماعت سے جیسے یوسف بن مسعود زرقی، عبداللہ بن ابیہ انصاری، عبدالرحمن بن مغیرہ سے لیکھ راوی ہیں صحیحین میں ایسی کوئی روایت موجود نہیں حالانکہ یہ سب روایات صحیح ہیں۔ کیونکہ ان کو ایک عدل دوسرے عدل سے روایت کرتا ہے۔ اور فریقین میں متداول ہیں جن سے احتجاج کیا جاتا ہے؟

لیکن اس تیسری قسم کے متعلق بھی یہ کہنا کہ ”صحیحین میں ایسی کوئی روایت موجود نہیں“ صحیح نہیں ہے۔ علامہ سیوطی تدریب الراوی میں رقمطراز ہیں۔

قال شیخ الاسلام فی نکتہ بل فیہما شیخ الاسلام حافظ ابن حجر نے اپنی کتاب نکتہ میں القلیل من ذلک کعبہ اللہ بن تصریح کی ہر کہ صحیحین میں کچھ ایسی حدیثیں بھی موجود ہیں ودیعہ وعمر بن محمد بن جبیر بن جیسے عبداللہ بن ودیعہ، عمر بن محمد بن جبیر بن مطعم ومطعم ورمیجہ بن عطاء ص ۴۵ رسیع بن عطاء کی روایات۔

سید امیر یانی نے بھی توضیح الافکار شرح متعجب الانظار میں حاکم کے اس قول کی تردید کی ہے۔ صحیح متفق علیہ کی چوتھی قسم | فرماتے ہیں۔

”صحیح کی چوتھی قسم وہ احادیث افراد و غرائب ہیں جن کو ثقات عدول نے بیان کیا ہے لیکن ثقات میں سے ایک شخص اس کی روایت میں متفرد ہے۔ اور کتب حدیث میں وہ حدیث دوسرے طرق سے مروی نہیں جیسے علار بن عبدالرحمن کی اپنے باپ کے ذریعہ سے حضرت ابوہریرہ سے یہ روایت اذا انتصف شجبان فلا تصوموا حتی یحییٰ رمضان۔ مسلم نے علار کی اکثر احادیث

۱۰ کتاب مذکور رکوع قلمی

کی صحیح میں تخریج کی ہے۔ لیکن اس قسم کی روایات کو اس لئے نہیں بیان کیا کہ علما اس کے بیان کرنے میں اپنے باپ سے متغیر ہے اسی طرح امین بن نابل کی کی بواسطہ ابو الزبیر حضرت جابر سے یہ روایت کہ آنحضرت صلی اللہ علیہ وسلم تہدیں بسم اللہ و باللہ فرماتے تھے۔ گواہ بن نابل ثقہ ہے اور اس کی روایت صحیح بخاری میں موجود ہے لیکن بخاری نے اس حدیث کو اس لئے روایت نہیں کیا کہ ابو الزبیر کا صحیح سند سے کوئی متابع موجود نہیں۔“

مغرض اس طرح کی بہت سی حدیثیں ہیں جو سب کی سب صحیح الاسناد میں لیکن صحیحین میں ان کی تخریج نہیں کی گئی۔“

یہاں بھی صحیحین میں عدم تخریج کے متعلق جو بیان کیا گیا ہے صحیح نہیں ہے۔ حافظ ابن حجر فرماتے ہیں۔

بل فیہما لکن فیہما لعلہ یزید علی ہکذا صحیحین میں ایسی حدیثیں بہت ہیں غالباً وہ مانتی حدیث وقد فرجھا الحافظ سے بھی زیادہ حافظ ضیاء الدین مقدسی نے ان ضیاء الدین المقدسی دھی المعروفة سب کو علیحدہ جمع کیا ہے یہ غرائب صحیح کے نام بغرائب الصحیح۔ لہ سے مشہور ہیں۔

صحیح متفق علیہ کی پانچویں قسم کے متعلق ارشاد ہے۔

”صحیح کی پانچویں قسم ائمہ کی ایک جماعت کی اپنے آبا و اجداد سے روایت کردہ وہ احادیث ہیں جن کی روایت ان کے آبا و اجداد سے صرف ان ہی کے ذریعے سے متواتر ہے جیسے عمرو بن شعیب کا وہ صحیفہ جس کو وہ اپنے باپ سے اور وہ ان کے دادا سے روایت کرتے ہیں۔ اسی طرح بہزین حکیم بن معاویہ اور ایاس بن معاویہ بن قرہ کا صحیفہ کہ دادا تو صحابی ہیں اور پوتے ثقات ایسی سب حدیثیں نہایت کثرت سے علماء کی کتابوں میں اہتمام کے لئے پیش کی جاتی ہیں۔“

لہ تدرب الراوی مفہ و توضیح الاوقاف قلمی ۵۲

حاکم کا بیان ہے کہ یہ پانچوں اقسام کی احادیث ائمہ کی کتابوں میں موجود ہیں جن سے احتجاج کیا جاتا ہے اگرچہ (بحر قسم اول کے) ایک حدیث بھی ان میں سے صحیحین میں موجود نہیں۔
 ان تینوں صحیفوں سے صحیحین میں روایت نہ ہونے کے متعلق حافظ ابن حجر عسقلانی کا بیان ہے۔
 ”صحیحین میں اس قسم کی تخریج سے یہ امر مانع نہ تھا کہ وہ احادیث باپ سے بواسطہ دادا کے منقول ہیں بلکہ اس سبب سے اس روایت کو نہیں بیان کیا کہ وہ راوی یا اس کا باپ شیخین کی شرط پر نہ تھا، ورنہ صحیحین میں یا صرف صحیح بخاری یا صحیح مسلم میں علی بن حسین بن علی، محمد بن زید بن عبداللہ بن عمر، ابی بن عباس بن سہل، اسحق بن عبداللہ بن ابی طلحہ، حن بن محمد بن علی بن ابی طالب نیز ان کے بھائی عبداللہ اور حفص بن عاصم بن عمر بن الخطاب وغیرہم سے وہ روایات موجود ہیں جو ان لوگوں نے اپنے دادا سے اپنے باپ کے واسطے بیان کی ہیں۔“
 (باقی)

مکتبہ برہان کی ایک نئی کتاب

نعت حضور صلی اللہ علیہ وسلم

ہندوستان کے مشہور و مقبول شاعر جناب بہزاد لکھنوی کے نعتیہ کلام کا دلپند و لکھ مجموعہ جسے مکتبہ برہان نے تمام ظاہری دل آویزیوں کے ساتھ بڑے اہتمام سے شائع کیا ہے۔ بہترین نرم سنہری جلد قیمت ۹ روپے

ملنے کا پتہ

مکتبہ برہان قبول بلغ، دہلی

۱۷ تدریب الراوی ۲۵